

kien imheggegħ għall-istudju tal-Malti, baqa' jahdem fuq is-sistema tal-kitba Maltija u, wara xi hames snin hareg il-ktieb tiegħu, *Il-Muġtieh tal-Chitba Maltija*, li fuqu bdew jinkitbu l-kotba ta' l-Iskola u l-kotba ta' l-abjar kittieba tal-Malti.

Il-kotba ta' l-qari li kiteb is-Sur Nin Muscat Fenech huma xi tinnienja, biċċa originali u oħrajn maqlubin mit-Taljan; fost dawn ta' min isemmi, ir-romanzi, "Giomaria Cassia" u "Giorg il-Bdot", u fost l-originali, "Carolina", "Giacomin Ciantar" u l-"Conti Aiagona". L-istil tiegħu kien popolari u mexxej hafna. Barra mill-proża, kif semmejna, huwa kien ukoll jikteb ver-si, iktarx hrejjeġ b'xi morali fl-aħħar. Dawn ukoll kienu jin-qraw bil-qalb minn kull qarrej ta' "Il-Habbar" fejn kien jistampahom għall-ewwel darba.

Is-Sur Muscat Fenech kien uko' l kiteb xi drammi u farsi, li kien għadu ma stampax, meta huwa kien silifhom lil wieħed ħabib tiegħu fil-bidu tal-Gwerra l-Kbira ta' l-1914-18. Dawn kienu għarqu flimkien ma' dal-ħabib tiegħu li dak iż-żmien kien im-barkat fuq bastiment merkantili.

Is-Sur Nin Muscat Fenech kien iddekorat bit-titlu ta' Kavallier mill-Imperatur ta' l-Awstrija għall-hila li wera fil-kariga tiegħu ta' Vici-Konflu, iżda l-akbar għieh tiegħu kien ix-xogħol li kien ħadem għall-Malti li baqa' jgħożż sakemm għalaq għajnejh, u li fih kien isib l-hena u l-faraġ tiegħu. Miet fl-1910, wara li għax 56 sena.

DIFFERIMENT TAL-GHOTI

TAL-"PREMJU GUŻE' MUSCAT AZZOPARDI"

Billi l-Fundatur tal-"Premju Gużè Muscat Azzopardi", li jin-ghata kull sena għal xi hidma magħrufa dwar il-Malti, bi ħsiebu jbidel id-data taċ-Cerimonja tal-għoti tal-Premju, il-Kummissjoni inkarigata mill-għoti tal-Premju sa tagħti d-deċiżjoni tagħha iżjed 'il quddiem, meta fl-istess waqt tkun ukoll imħabbra d-data taċ-Cerimonja.

TINZILX, JA XITA!

Ta' DUN FRANS CAMILLERI

Le, le tinzilx, ja xita!

Hallij għidu i-bnedmin li int bla ħniena,
li int ukoll bla qalb!

Tinzilx f'dil-gżira tagħna:
hallihom jgħidu li n-Natura kiefra
jekk ma tismax it-talb!

Għadda minn moħħ il-bniedem:
"Waslet ix-xitwa: jiem mis-sbieħ, bla xita,
art niexfa, kollha xemx.

Tassew, kollox inqaleb:
iġġennet in-Natura: għaddiet ix-xitwa
u qatra ilma m'hemmx!"

Hallihom iġħidu! Imġienen
huma l-bnedmin; huma bla qalb, bla ħniena
meta ma jisimghux
il-għajta tan-Natura,

johonqu l-karba u l-ewwel nifs tal-Hajja:
u b'dana ma jisthux!

Le, le tinzilx, ja xita!
jew inzel bla ma tieqaf, inzel, inzel
u kaxkar ma' widien
il-ghira u l-mibegħda,
u qaċċat il-moħqrija ħa jissaffa
mill-ħażen il-holqien!

FRIEFET

Ta' WALLACE GULIA

Friefet, xi ġmiel!

Qed jiżfnu kullimkien

Ma' medda tal-widien.

Jitbewsu qegħdin

Fuq fomm ir-ranċisa ferħanin;

Qabel jisbħu tal-ġlata l-jiem xitwin,

U tagħqad il-keħħa f'ġisimhom,

Ġwenħajhom titmermer bl-uġiħ.

U tieqaf il-fawra tal-ħajja,

Tinbidel f'tal-mewt il-mistrieħ.